



**Татарстан Республикасының аерым территорияләрендә йорт дунгызлары Африка дунгыз чумасы белән чирлэгәнгә, аларның иминлексезлеге һәм чир таралу куркынычы булу сәбәпле чикләү чаралары (карантин) кертү турында**

Йорт дунгызларының Африка дунгыз чумасы белән чирләве ачыклану һәм аның таралу куркынычы булу белән бәйлә рәвештә, «Ветеринария турында» 1993 елның 14 маендагы 4979-І номерлы Россия Федерациясе Законының 3<sup>1</sup>, 17 статьялары, Россия Федерациясе Авыл хужалыгы министрлыгының 2021 елның 28 гыйнварындагы 37 номерлы боерыгы нигезендә **карап бирәм:**

1. Әлеге Указның 2 пункты нигезендә билгеләнгән эпизоотия чыганагы, куркыныч янаган зона һәм күзәтчелек зоналары территорияләрендә 2022 елның 29 августыннан аерым боерык чыгарылганга кадәр Африка дунгыз чумасы буенча чикләү чаралары (карантин) кертүгә.

2. Түбәндәгеләрне билгеләргә:

а) «Балык Бистәсе муниципаль районы» муниципаль берәмлеге Масловка авыл жирлегенәң Масловка авылы Пролетарская урамы, 39 номерлы йорттагы шәхси ярдәмче хужалык территориясе чикләрендә эпизоотия чыганагын;

б) «Балык Бистәсе муниципаль районы» муниципаль берәмлегенәң Масловка авылы, Рус Әшнәге авылы чикләрен кертәп, эпизоотия чыганагы белән чиктәш булган, эпизоотия чыганагы чикләреннән ким дигәндә 5 км радиуста урнашкан территория чикләрендә куркыныч янаган зонаны;

в) дунгыз чалу һәм аларны чалудан алынган продуктларны эшкәртү предприятиеләре яки бу максатларга жайлаштырылган хайван чалу пунктлары, эшкәртү цехлары (алга таба – хайван чалу һәм эшкәртү предприятиеләре) һәм (яки) III һәм IV компарментларга кертелгән хужалыклар территорияләреннән тыш, «Аксубай муниципаль районы», «Алексеевск муниципаль районы», «Әлки муниципаль районы», «Апас муниципаль районы», «Арча муниципаль районы», «Әтнә муниципаль районы», «Балтач муниципаль районы», «Буа муниципаль районы», «Югары Ослан муниципаль районы», «Биектау муниципаль районы», «Алабуга муниципаль районы», «Зеленодольск муниципаль районы», «Кайбыч

муниципаль районы», «Кама Тамагы муниципаль районы», «Кукмара муниципаль районы», «Лаеш муниципаль районы», «Мамадыш муниципаль районы», «Түбән Кама муниципаль районы», «Яңа Чишмә муниципаль районы», «Нурлат муниципаль районы», «Питрәч муниципаль районы», «Балык Бистәсе муниципаль районы», «Саба муниципаль районы», «Спас муниципаль районы», «Тәтеш муниципаль районы», «Теләче муниципаль районы», «Чирмешән муниципаль районы», «Чистай муниципаль районы» муниципаль берәмлекләре чикләре кысаларында күзәтчелек зонасын.

### 3. Түбәндәгеләрне тыярга:

#### а) эпизоотия чыганагында:

территориягә, производство һәм техник операцияләр башкаручы, шул исәптән дуңгыз караучы персоналдан, Россия Федерациясе Дәүләт ветеринария хезмәте системасына керүче органнар һәм оешмалар белгечләреннән, эпизоотия чыганагын бетерү өчен чакырылган персоналдан, эпизоотия чыганагы дип билгеләнгән территориядә яшәүче һәм (яисә) вакытлыча шунда торучы затлардан тыш, чит кешеләр керүне;

хайваннарны күчерү һәм яңадан төркемнәргә бүлүне;

дуңгызларны алып керүне (кертүне) һәм алып чыгуны (чыгаруны);

дуңгызларны чалуны;

терлекчелек һәм үсемлекчелек продукциясен, шул исәптән терлек азыгын чыгаруны;

транспорт кертүне һәм чыгаруны (эпизоотия чыганагын бетерү эшләрендә катнашучы һәм хужалык территориясендә яшәүче һәм (яисә) вакытлыча торучы кешеләрнең тормыш эшчәнлеген тәэмин итү чараларында файдаланылуы транспорттан тыш);

#### б) куркыныч янаган зонада:

дуңгызларны чыгаруны;

сәнәгать житештерүе юлы белән чалынмаган дуңгызларны һәм дуңгыз чалу продуктларын сатуны;

дуңгыз чалу продуктларын һәм аларны эшкәртү продуктларын, дуңгыз асрау калдыкларын, дуңгыз асраганда файдаланыла торган жиһаз һәм инвентарьларны чыгару яисә почта аша салуны да кертәп, жибөрүне, дуңгызларны күчерү һәм туплау белән бәйлә асыл хужалыгы ярминкәләре, күргәзмәләр (аукционнар) һәм башка чаралар үткөрүне;

сәнәгать житештерүе юлы белән әзерләнә торган катнаш терлек азыгы һәм 70 °С югарырак температурада аларны йогышсызландыруны тәэмин итә торган фураж ашлыгыннан тыш, куркыныч янауы зона территориясендә терлек азыгы әзерләүне һәм аны территориядән алып чыгуны;

аучылык ресурслары санын жайга салу максатларында оештырылган аудан тыш ауның барлык төрләрән;

#### в) күзәтчелек зонасында:

III һәм IV компарментларга кертелгән һәм әлеге Указның 2 пункты нигезендә күзәтчелек зонасыннан чыгарылган хужалыклардан тыш, үрчетү максатларында дуңгызларны алып керүне;

күзәтчелек зонасы территориясенә алып кергән көнгә кадәр 30 календарь көн алдан дуңгызлардагы тире авыруына һәм классик дуңгыз чумасына каршы дуңгызлар сатучы оешмада вакцина ясалган дуңгызлардан тыш, симертү өчен дуңгызларны алып керүне;

сәнәгать житештерүе юлы белән чалынмаган дуңгызларны һәм дуңгыз продуктларын сатуны;

III һәм IV компарментларга караучы һәм әлеге Указның 2 пункты нигезендә күзәтчелек зонасыннан чыгарылган хужалыкларның житештерү эшчәнлегенә белән бәйлә очраклардан тыш, дуңгызларны күчерү һәм туплау белән бәйлә авыл хужалыгы ярминкәләре, күргәзмәләр (аукционнар) һәм башка чаралар үткөрүне;

дуңгызларны, шул исәптән төз лапаста тотыла торганнарын, ябылуда тотмыйча асрауны. Күзәтчелек зонасында дуңгыз асраучылар дуңгызлар һәм кыргый хайваннар арасында элемент булмаслык шартларны тәмин итәргә тиеш;

Россия Федерациясе Авыл хужалыгы министрлыгының 2021 елның 28 гыйнварындагы 37 номерлы карары нигезендә расланган Африка дуңгыз чумасы таралуын һәм аның чыганакларын бетерүгә юнәлтелгән карантин һәм башка чикләүләр урнаштыру һәм аларны бетерү буенча профилактика, диагностика, чикләү һәм башка чараларны тормышка ашыру ветеринария кагыйдәләренә (алга таба – Кагыйдәләр) 24–28 пунктлары нигезендә Африка дуңгыз чумасына лаборатория тикшеренүләре өчен биологик һәм (яисә) патологик материаллар пробасы алу өчен дуңгыз чалу һәм эшкәртү предприятиеләрендә дуңгыз чалудан тыш, дуңгызлар чалуны;

III һәм IV компарментларга кертелгән, әлеге Указның 2 пункты нигезендә күзәтчелек зонасыннан чыгарылган хужалыклардан тыш, дуңгызлар алып чыгуны;

сәнәгать житештерүе юлы белән әзерләнгән, Кагыйдәләренә 58 пункты нигезендә сәнәгать житештерүе юлы белән әзерләнмәгән, эшкәртелгән һәм зарарсызландырылган продукциядән һәм III һәм IV компарментларга караучы һәм әлеге Указның 2 нче пункты нигезендә күзәтчелек зонасыннан чыгарылган хужалыкларда житештерелгән продукциядән тыш, дуңгыз чалу продуктларын һәм аларны эшкәртү продуктларын алып чыгуны;

кабан дуңгызының баш санын жайга салу максатында оештырылган аудан тыш, кабан дуңгызын аулауны.

4. Татарстан Республикасы Министрлар Кабинетының Баш ветеринария идарәсенә Африка дуңгыз чумасы чыганагын бетерү һәм Татарстан Республикасы территориясендә чирнең таралуын булдырмау чаралары планын эшләргә һәм расларга.

5. Әлеге Указның үтәлешен контрольдә тотуны Татарстан Республикасы Министрлар Кабинетына йөкләргә.

6. Әлеге Указ аңа кул куйган көннән үз көченә керә.

**Татарстан Республикасы  
Президенты**



**Р.Н. Миңнеханов**

Казан, Кремль  
2022 ел, 29 август  
№ ПУ-606